

శ్రీ పోలేరమ్మ ఆలయంలో వరలక్ష్మీ వ్రత పూజలు

నాయుడుపేట, పెన్ పవర్, ఆగస్టు 8

నాయుడుపేట పట్టణంలోని గ్రామదేవత శ్రీ పోలేరమ్మ ఆలయం లో శుక్రవారం వరలక్ష్మీ వ్రతం సందర్భంగా ఆలయ కమిటీ చైర్మన్ నానబాల సుబ్బారావు అధ్యక్షంలో ప్రత్యేక పూజలు నిర్వహించారు. వరలక్ష్మీ వ్రతం పర్వదిన సందర్భంగా అమ్మవారి విగ్రహంతో పాటు ఆలయాన్ని మట్టి గాజులతో ప్రత్యేకంగా అలంకరించారు. పట్టణంలోని మహిళలు అధిక సంఖ్యలో పాల్గొని అమ్మవారికి పూజలు చేసి మొక్కులు తీర్చుకున్నారు. అనంతరం పూజారులు భక్తులకు తీర్థప్రసాదాలు పంచిపెట్టారు.



పెన్ పవర్



నెల్లూరు | తిరుపతి | చిత్తూరు

దశ దశ లేని దశాబ్దాల ప్రభుత్వ ఉన్నత పాఠశాల...

పాలకులు పట్టించుకోకపోవడంతో

ఉన్నతాధికారుల పర్యవేక్షణ లోపం

ఈ పాఠశాల విద్యాప్రగతికి అవరోధం..

పెళ్ళకూరు, పెన్ పవర్, ఆగస్టు 8

విద్య వ్యవస్థ లో సమూల మార్పులు తీసుకోవల్సి విద్యార్థుల భవిష్యత్తును బంగారు భవిష్యత్తుగా మార్చి ఆదర్శ విద్యా వ్యవస్థగా తీర్చిదిద్దుతామన్న పాలకుల మాటలు ఆచరణకు నోచుకోవడం లేదు అనే అందుకే ఇంకా దశాబ్దాల కాలంగా ఎదుగు బొదుగు లేక అధ్యాపక సిబ్బందిలో ఉన్న ప్రభుత్వ ఉన్నత పాఠశాల ఇందుకు నిదర్శనం వివరాల్లోకికెళ్తే... సమాజమే దేవాలయం ప్రజలే దేవుళ్ళు పాలన ప్రజల ముంగిటికే తీసుకురావాలి విద్యా వ్యవస్థలో సమాజంలో మార్పు వస్తుంది. అనే ఉద్దేశంతో ఆనాటి ముఖ్యమంత్రిగా ఉన్న సందమూరి తారక రామారావు మండల వ్యవస్థను ఏర్పాటు చేసి వెనుకబడిన ప్రాంతాల్లో పాఠశాలలు ఏర్పాటు చేస్తే 1986-1987 విద్యా సంవత్సరానికి గాను ప్రభుత్వ ఉన్నత పాఠశాల పెళ్ళకూరు మండల కేంద్రానికి రావడం అదృష్టంగాను వరంగాను ప్రజలు భావించారు. తమ పిల్లలు సుదూర ప్రాంతాలకు పోవడం తప్పకుండా అశవస్థారు. 1986-1987 విద్యా సంవత్సరంలో పెళ్ళకూరు, కొత్తూరు విద్యార్థులు చిల్లకూరు పాఠశాల చదువుకునేవారు. మండల ఈ పాఠశాల ఏర్పాటు అవడంతో మొదటిసారిగా ఆరవ తరగతి విద్యార్థులను మధ్యలో తీసుకొచ్చి కొత్తూరులో అద్దె ఇల్లు తీసుకొని ప్రారంభించడం జరిగింది. అప్పటినుండి కనీస మౌలిక వసతులు కానీ సరైన సంఖ్యలో బోధన సిబ్బంది గానీ మంచిదీలే వనతి గాని అట స్థలంగానే లేకుండా పాఠశాలను నడుపుతూ రావడంతో పదవ తరగతిలో మొదటి బ్యాచ్ లో పదిమంది విద్యార్థులు గాను కేవలం ఒకరు మాత్రమే తృతీయ శ్రేణితో ఉత్తీర్ణత సాధించడం జరిగింది. పాఠశాల ప్రభుత్వం కూడా సరిగ్గా అద్దె చెల్లించకపోవడంతో ఇంటి యాజమాని తరచూ పాఠశాల వారితో ఖాళీ చేయమని గొడవలు జరిగేవి ఇలా పాఠశాల 2005 వరకు కనీస సిబ్బంది వసతులు లేకుండా అద్దె భవనంలోనే కొనసాగుతూ వచ్చింది. ఇప్పటికల అద్దె భవనాలలో కొనసాగుతున్న ప్రభుత్వ కార్యాలయాలను పెళ్ళకూరు మిట్ట మీదకు తీసుకొచ్చి పక్కా భవనాలు నిర్మించడంతో ఆ సమయంలోనే 2005లో రెండున్నర ఎకరా



పెళ్ళకూరు ప్రభుత్వ ఉన్నత పాఠశాల

స్థలం ఉన్నత పాఠశాలకు కేటాయించి 7 లక్షల రూపాయల నిధులతో పాఠశాల భవనం కేటాయించడం జరిగింది. అయితే పాఠశాలకు పూర్తిస్థాయిలో ప్రహారీ లేదు. పొలాల మధ్యలో పాఠశాల ఉండడంతో పశువులు పాఠశాలలో సంచరిస్తూ ఉంటాయి. పాఠశాలలో మధ్యాహ్నం భోజనం పథకం అమలు చేస్తున్న వంటశాల మాత్రం ఇప్పటికే లేదు. దీనితో ఇంటి నుండి వంట చేసుకొని రావలసిన పరిస్థితి మధ్యాహ్నం భోజనం “మెన్” “పాఠశాల గోడల మీద సమాచారం కనబడదు. ఇంటిదగ్గర వంట చేసుకుని రావడంతో పర్యవేక్షణ కొరవడుతుంది. అని విద్యార్థుల తల్లిదండ్రులు అంటున్నారు. 116 మంది విద్యార్థులు ఉన్న ఆ స్థాయిలో మరుగుదొడ్డు లేవు, బ్రెజ్, ల్యాబ్ ఉంది అని చెబుతున్నా దాని పర్యవేక్షించే వాళ్ళు లేకపోవడంతో ఉన్న ప్రయోజనం లేకుండా ఉంది. ప్రస్తుతం ఉన్న ఉపాధ్యాయుల్లో ప్రధాన ఉపాధ్యాయులు తో పాటు మరో ఇద్దరు ఎం ఇ ఓ లుగా వెళ్ళిపోవడంతో ప్రస్తుతం కేవలం గణితం, సోషల్ ఉపాధ్యాయులు మాత్రమే ఉన్నారు. తాత్కాలిక సర్దుబాటు ఉపాధ్యాయులుగా మరో పాఠశాల నుండి సర్దుబాటు చేస్తున్నారు. మిగతా ఉపాధ్యాయులతో పాటు పి ఈ డి, క్రాస్ ఉపాధ్యాయులు కూడా లేని వ్యవస్థ కొనసాగడంతో నాటి నుండి నేటి వరకు పదవ తరగతిలో



పాఠశాలలోని విద్యార్థులు

సంత్పత్తికరమైన ఫలితాలు సాధించిన దాఖలు లేవు. ఈ విద్యా సంవత్సరంలో ఐదు మంది విద్యార్థులు ఫెయిల్ అవ్వడం జరిగింది. అయితే ప్రభుత్వం మాత్రం మౌలిక వసతుల కల్పించకుండా బోధన సిబ్బందిని కేటాయించకుండా మెగా పేరెంట్స్ దే పేరుతో గిన్నిస్ రికార్డుల కోసం సమావేశంలో పెట్టి ఊకదంపుడు ఉపన్యాసాలతో ప్రయోజనం ఏమిటని తల్లిదండ్రులు అంటున్నారు. 2016 లో బీసీ హాస్టల్ పెట్టడంతో విద్యార్థుల సంఖ్య పెరుగుతుందని పాఠశాల ఉపాధ్యాయులు తమ పిల్లలకు వసతి దొరుకుతుందని విద్యార్థుల తల్లిదండ్రులు ఆనందపడ్డారు. అయితే సరైన వసతి సిబ్బంది పర్యవేక్షణ లేకపోవడంతో కొంతకాలానికి అది మూత పడినది. తరువాత కొద్ది సంవత్సరాలు తర్వాత బాలికలకు జూనియర్ కళాశాల ప్రారంభించిన మొదట్లోనే కనీస మౌలిక వసతులు, బోధనా సిబ్బంది లేక అది కూడా మూతపడినది. అయితే ముఖ్యమంత్రి రాష్ట్ర విద్యాశాఖ మంత్రి మెగా పేరెంట్స్ దే లో ప్రభుత్వ పాఠశాలలో సీట్లు లేవు అని బోర్డులు పెట్టే విధంగా ఉపాధ్యాయులు పనిచేయాలని వారికి మేము అన్ని విధాలుగా సహకరిస్తామని చెప్పడం జరిగింది. అయితే ఎక్కడో ఒకచోట ఉపాధ్యాయులు సేవా భవంతో పనిచేస్తూ కనిపించడం జరుగుతుంది.



ఒవైపు ప్రహారీ గోడలు లేని పాఠశాల

అలా ఈ మధ్య మన రాష్ట్రంలో కూడా ఓ ఉపాధ్యాయుడు విద్యార్థులు కాలువ దాటి విద్యార్థులు రాలేకపోవడంతో సొంత నిధులతో వంతెన నిర్మాణం చేయడం ఒకచోట ఓ ఉపాధ్యాయుడు తన కుటుంబం వదిలి అక్కడే ఉండి పనిచేయడం ఈ పాఠశాలలో కూడా ఓ ఉపాధ్యాయుడు ఉద్యోగ విరమణ చేసిన స్వచ్ఛందంగా వచ్చి పని చేయడం జరుగుతుంది. ఇలాంటివారిని అభినందించాల్సిందే ఇతరులు స్ఫూర్తిగా తీసుకోవాల్సిందే. వీరి శక్తి మాత్రమే చాలదు ప్రభుత్వం అన్ని వసతులు కల్పించి బోధన సిబ్బందిని ఏర్పాటు చేయాలి. పాఠశాలలో పనిచేసే ప్రధానోపాధ్యాయుడు ఎవరైనా చొరవ తీసుకొని విద్యార్థులు, తల్లిదండ్రులను, పూర్వ విద్యార్థులను, ప్రజాప్రతినిధులను కలవడం కలవడం మిగతా ఉపాధ్యాయులను కలుపుకొని పాఠశాల అభివృద్ధికి తమ వంతు అంకితభావంతో కృషి చేస్తే ఈ పాఠశాలలో ఇలాంటి పరిస్థితులు ఉండవు. ప్రభుత్వంతో పాటు ఉపాధ్యాయులు, పూర్వ విద్యార్థులు, గ్రామస్థులు కలసి తాము పాఠశాలను అభివృద్ధి చేసుకోవాలనిసంకల్పం తో ముందుకు నడిస్తేనే మంచి ఫలితాలు వచ్చి పాఠశాల అభివృద్ధి చెందుతుంది.

వరలక్ష్మీ వ్రతం సందర్భంగా పలు పూజ కార్యక్రమాల్లో పాల్గొన్న ఎమ్మెల్యే



కావలి పెన్ పవర్ (ఆర్పీ ఇంచార్జ్) ఆగస్టు 8

వరలక్ష్మీ వ్రతం సందర్భంగా ఎమ్మెల్యే దగుమాటి వెంకట క్రిష్ణారెడ్డి శుక్రవారం పలు ప్రత్యేక పూజా కార్యక్రమాల్లో పాల్గొన్నారు. కావలి గ్రామ దేవత కలుగకో శంభావి అమ్మవారి ఆలయంలో శుక్రవారం నిర్వహించిన ప్రత్యేక పూజా కార్యక్రమంలో ఎమ్మెల్యే పాల్గొన్నారు. అమ్మవారిని దర్శించుకొని తీర్థ ప్రసాదాలు స్వీకరించారు. ఆలయంలో జరుగు తున్న సామూహిక వరలక్ష్మీ వ్రత పూజలను ఆయన తిలకించారు. అమ్మవారి ఆశీస్సులు అందరికీ ఉండాలని కోరుకున్నారు. కావలి రూరల్ మండలం రాజువారి చింతలపాలెం లోని శ్రీశ్రీశ్రీ విజయదర్శ ఆస్థానపీఠంలో

నూతనంగా నిర్మించ తలపెట్టిన వృద్ధాశ్రమానికి ఎమ్మెల్యే శంకుస్థాపన చేశారు. వృద్ధాశ్రమ ఏర్పాటుకు ముందుకు వచ్చిన ఆస్థాన పీఠ వ్యవస్థాపకులు బ్రహ్మయ్య స్వామిని ఈ సందర్భంగా అభినందించారు. అనంతరం ఆస్థాన పీఠంలోని అమ్మవారిని దర్శించుకున్నారు. తీర్థ ప్రసాదాలు స్వీకరించి అమ్మ వారి ఆశీస్సులు అందరికీ ఉండాలని కోరుకున్నారు. రాజువారి చింతలపాలెం కు చెందిన చేజర్ల కోటిలింగం - వెంకట శేషమ్మ దంపతుల కుమార్తె అపర్ణ నలుగు కార్యక్రమం రాజువారి చింతలపాలెంలోని వారి నివాసంలో జరిగింది. ఈ కార్యక్రమంలో ఎమ్మెల్యే పాల్గొని నూతన ఆశీర్వాదించారు. రాజువారి చింతలపాలెం కు చెందిన పంకు తాతయ్య కుమారుడు మణిదీప్ ఇటీవల ప్రమాదానికి గురై ఆస్పత్రిలో చికిత్స పొంది ఇంటి వద్ద విశ్రాంతి తీసుకుంటున్నారు. విషయం తెలు సుకున్న ఎమ్మెల్యే శుక్రవారం వారి నివాసానికి చేరుకొని మణిదీప్ ను పరామర్శించారు. ప్రమాదానికి గల కారణాలు అడిగి తెలుసు కున్నారు. వైద్యుల సూచనలు పాటించి త్వరగా కోలుకోవాలని ఆకాంక్షించారు. కావలి రూరల్ మండలం రుద్రకోటలో భూలక్ష్మి, శ్రీలక్ష్మి నాభి శిల (బొడ్డాయి) ప్రతిష్ఠాపన మహోత్సవం ఘనంగా జరిగింది. ఈ సందర్భంగా నిర్వహించిన పూజా కార్యక్రమంలో ఎమ్మెల్యే పాల్గొన్నారు. దేవుని ఆశీస్సులతో గ్రామం చల్లగా ఉండాలని కోరుకున్నారు. ఈ కార్యక్రమంలో స్థానిక నాయకులు, కార్యకర్తలు, తదితరులు పాల్గొన్నారు.

శంకర తీర్థం, అపర కర్మ క్రతు, భవనాన్ని ప్రారంభించిన ఎమ్మెల్యే

కావలి: పెన్ పవర్ - (ఆర్పీ ఇంచార్జ్) ఆగస్టు 8

కావలి పట్టణంలోని పాత శివాలయం వద్ద నూతనంగా నిర్మించిన శివ శంకర తీర్థం మరియు అపర కర్మ క్రతు భవనాన్ని ఎమ్మెల్యే దగుమాటి వెంకట క్రిష్ణారెడ్డి శుక్రవారం ప్రారంభోత్సవం చేశారు. ఈ సందర్భంగా ఏర్పాటు చేసిన కార్యక్రమంలో ఎమ్మెల్యే మాట్లాడుతూ అద్దె ఇళ్లలో ఉండే వ్యక్తులు చనిపోయినప్పుడు వారి మృతదేహాన్ని ఆ ఇంటి యజమాని ఆ ఇంటి వద్ద ఉంచడానికి లేకుండా చేసేవారని, వారికి సరైన ఒక వేదక లేక పడుతున్న ఇబ్బందులు కూడా తాను గుర్తించి ఒక భవనాన్ని నిర్మిస్తానని ఎన్నికల ముందు హామీ కూడా ఇవ్వడం జరిగిందని తెలిపారు. తాను తలచిన కార్యం శివుని ఆజ్ఞతో ఎంతో మంది దాతల సహకారంతో ఈరోజు ఒక పెద్ద భవనం ఏర్పడటం జరిగిందని తెలిపారు.



మృతదేహాన్ని ఉంచుకోవడం, కర్మ క్రతువులు నిర్వహించుకోవడం వంటి ఇబ్బందులు పూర్తిగా తొలగిపోయాయని అన్నారు. ఇంత మంచి కార్యక్రమానికి సహకరించిన దాతలందరినీ మనస్ఫూర్తిగా అభినందిస్తున్నానని, ఇలాంటి మంచి కార్యక్రమాలు మున్ముందు మరిన్నో నిర్వహించి కావలి ప్రజలకు మేలు చేశారాలని, ఇలాంటి కార్యక్రమాలకు తగిన సహకారం అందించేందుకు ఎప్పుడూ సిద్ధంగా ఉంటానని ఎమ్మెల్యే తెలిపారు. దాతలను ఈ సందర్భంగా ఎమ్మెల్యే శాలువాలతో సత్కరించారు.

అతి తక్కువ సమయంలో బ్యాంక్ సేవలను వినియోగదారులు ఉపయోగించుకోవాలని ర్యాలీ ద్వారా అవగాహన కల్పించిన స్టేట్ బ్యాంక్ సిబ్బంది



శ్రీకాళహస్తి పెన్ పవర్, ఆగస్టు 8 :

స్టేట్ బ్యాంకు ఆఫ్ ఇండియా శ్రీకాళహస్తి లోని 5 శాఖలకు చెందిన సిబ్బంది ఈరోజు సాయంత్రం వ్యాపారస్తులకు ఋణ మేజా సు నిర్వహించారు. ఈ కార్యక్రమంలో భాగంగా వారు శ్రీకాళహస్తి లోని పురవీధులలో ప్రచారం నిర్వహిస్తూ, కేంద్ర ప్రభుత్వ పథకాలైనటువంటి ప్రధానమంత్రి ముద్ర యోజన, ప్రధాన మంత్రి ఎంపైడెం మెంట్ జనరేషన్ పథకాల ను మరియు ముఖ్యంగా ఎస్సీల కొత్తగా ప్రవేశపెట్టిన బి ఆర్ ఇ (బిజినెస్ రూల్ ఇంజనీర్)పథకం గురించి వివరిస్తూ, ఈ పథకంలో వ్యాపారస్తుల యొక్క జి ఎస్

టి మరియు ఐ టి రిటర్న్స్ అనుసరించి కంప్యూటర్ ద్వారా ఒకే ఒక్క గంట వ్యవధిలో ఋణం మంజూరు చేయబడుతుంది. ఇందుకు 2 కోట్ల ఋణం వరకు ఎటువంటి ఆస్తి తనఖా పెట్టు నక్కర్ లేదు. వ్యాపారస్తులందరూ ఈ అవకాశాన్ని సద్వినియోగం చేసుకోవాలని శ్రీకాళహస్తి మెయిన్ బ్రాంచ్ చీఫ్ మేనేజర్ శ్రీ ఫణి కుమార్ మరియు ఏడీబీ శాఖ చీఫ్ మేనేజర్ శ్రీ మోహన్ రాజు గారు తెలియచేశారు. ఈ కార్యక్రమంలో ఎస్సీల శ్రీకాళహస్తి అన్ని శాఖల ఉద్యోగులు మరియు దేవస్థానం, స్కూల్, కోవసూరు శాఖల మేనేజర్స్ పాల్గొనటం జరిగింది.

రాష్ట్ర అధ్యక్షులు పి వి ఎన్ మాధవ్ సారథ్యంలో జిల్లా పర్యటనను విజయవంతం చేయండి - బిజెపి మండలాధ్యక్షులు

పెళ్ళకూరు, పెన్ పవర్, ఆగస్టు 8

తిరుపతి జిల్లా పెళ్ళకూరు మండలం, భారతీయ జనతా పార్టీ పెళ్ళకూరు మండలం అధ్యక్షులు గోగు తొట్ట మురళి అధ్యక్షంలో ఇంచార్జ్ భారతీయ జనతా పార్టీ యువమోర్చా డిస్ట్రిక్ట్ ప్రెసిడెంట్ అరవి కిషన్ రెడ్డి సమక్షంలో కార్యకర్తల సమావేశం జరిగింది. కావున పెళ్ళకూరు మండలం తాలూకాపాడు గ్రామంలో పార్టీ ఆఫీసు భారతీయ జనతా పార్టీ బూత్ కమిటీ, శక్తి కేంద్రాల కమిటీలు, వివిధ మోర్చాల కమిటీలు, మండల కమిటీలు, మండల ఇన్చార్జులు, మరియు జిల్లా ,రాష్ట్రస్థాయి నాయకులు, కార్యకర్తలు, అభిమానులు తప్పనిసరిగా పాల్గొని విజయవంతం చేయాలని బిజెపి పెళ్ళకూరు మండల అధ్యక్షులు కలిచేటి నరసింహులు తెలియజేశారు.



వివాహ వేడుకలో.. కదిరి పార్థసారథి



సి ఎస్ పురం, పెన్ పవర్ ఆగస్టు 8
కోవిలంపాడు గ్రామానికి చెందిన దొనపాటి మోహన్ రెడ్డి గారి కుమారుని వివాహం సందర్భంగా గురువారం రాత్రి కదిరి బాబురావు వ్యవసాయ కళాశాల సెక్రటరీ కరస్పాండెంట్ కదిరి పార్థసారథి నూతన వధూవరులను ఆశీర్వాదించి వివాహ శుభాకాంక్షలు తెలియజేశారు. ఈ కార్యక్రమంలో కేశవ రెడ్డి, మాజీ ఎంపీటిసి కాశిరెడ్డి, టి బాబురావు, నన్నూ నారాయణ, కాశ్యపు, సనసయ్య, తదితరులు పాల్గొన్నారు.

మూలకు చేరిన చెత్త రిక్లా



సి ఎస్ పురం, పెన్ పవర్ ఆగస్టు 8
మండలం లోని కోవిలంపాడు పంచాయతీ పరిధిలో గల శీలంవారిపల్లి గ్రామం లోని ఇండ్ల నుండి చెత్త సేకరణకు గతం లో ప్రభుత్వం రిక్లా ను కేటాయించింది. కానీ ప్రస్తుతం రిక్లా రిపేర్ ఉన్నందువల్ల మూలకు చేరి రోడ్డు వక్కన శిథిలమై దర్శనమిస్తుంది రిపేరు చేయించుటకు ఎవరు ముందుకు రాకపోవడంతో నిరుపయోగముగా ఉండటంతో కొంతమంది గర్భు తెలియని వ్యక్తులు రిక్లాకు సంబంధించిన సామాన్లు ఎత్తుకెళ్లారు ఇప్పటికైనా అధికారులు స్పందించి రిక్లాను రిపేర్ చేయించాలని పలువురు గ్రామ ప్రజలు కోరుతున్నారు.

బెల్లు షాపుపై దాడి

మహిళ అరెస్టు

మద్యం బాటిళ్లు స్వాధీనం



పొదిలి, పెన్ పవర్, ఆగస్టు 8

పొదిలి ఎత్తైజ్ సర్కిల్ పరిధిలోని కొనకనమిట్ల మండలం చిన్నారి కట్ల గ్రామంలోని బెల్లు షాపుపై దాడి జరిపి అక్రమంగా మద్య విక్రయాలు జరుపుతున్న ఒక మహిళను అరెస్టు చేయడం జరిగిందని పొదిలి ఎత్తైజ్ సర్కిల్ ఇన్స్పెక్టర్ టి అరుణకుమారి చెప్పారు. శుక్రవారం నాడు ఆమె మాట్లాడుతూ చిన్నారి కట్ల గ్రామంలో అక్రమంగా మద్య విక్రయాలు జరుగుతున్నాయని సమాచారంతో దాడి జరిపి, మద్య విగ్రహాలు జరుపుతున్న ఒక మహిళను అదుపులోకి తీసుకోవడం జరిగిందన్నారు. అలాగే ఆమె వద్ద నుండి 35 క్యాన్లర్ల మద్యం సీసాలను కూడా స్వాధీనపరుచుకున్నామని ఎత్తైజ్ సీబి అరుణకుమారి చెప్పారు ఈ సంఘటనపై కేసు నమోదు చేసి దర్యాప్తు జరుపుతున్నామని, నిందితు రాలను స్థానిక కోర్టుకు హాజరు పరుస్తున్నట్లు ఎత్తైజ్ సీబి అరుణకుమారి తెలిపారు.

ఉత్సాహంగా తేరాతేజీ గరిక తొక్కుడు పండుగ. ఆనందోత్సవాల మధ్య నూతన వధూవరులు.

కంభం చెరువు పై పోటెత్తిన ముస్లిం సోదరులు.



పెన్ పవర్, కంభం ఆగస్టు 8:

ఉత్సాహంగా ఆనందోత్సవాల మధ్య తేరాతేజీ గరిక తొక్కుడు పండుగను ముస్లింలు జరుపుకున్నారు. కంభం చెరువు కట్టపై శుక్రవారం మొహరం పండుగ ఆనంతరం వచ్చే గరిక తొక్కుడు పండుగను ముస్లిం కుటుంబాలు తరలివచ్చి ప్రశాంతంగా జరుపుకొన్నారు. సంప్రదాయ రీతిలో ముస్లిం సోదరులు నూతన వధూవరులు తమ పెళ్లినాటి దండలు నీళ్లలో వదిలి మొక్కులు తీర్చుకున్నారు. శుక్రవారం కంభం చెరువు కట్టపై ముస్లిం సోదరులతో పోటెత్తడంతో సందడి వాతావరణం నెలకొన్నది. కంభం పట్టణంతోపాటు ఇతర ప్రాంతాల నుండి అనేకమంది తల్లి రావడం జరిగింది. మధ్యాహ్నం సమయంలో సరదాగా అక్కడే భోజనాలు కూడా చేసారు. ఇతర ప్రాంతాల నుండి వాహనాల ద్వారా అనేకమంది ముస్లింలు తరలి రావడం జరిగింది. అటు వ్యాపార సంస్థలు మంచినిటి సదుపాయం ఏర్పాటు చేయడం జరిగింది. సుమారు 3 నుండి 4 వేల మంది వచ్చిఉంటారని అంచనా వేస్తున్నారు. అక్కడే ఉన్న దీనావళి షా దర్గా వద్ద ప్రత్యేక పూజలు నిర్వహించారు. పిల్లలనుండి పెద్దల వరకు చెరువు వద్దకు వెళ్లేందుకు జాగ్రత్తలు తీసుకున్నారు. ఎలాంటి సంఘటనలు చోటు చేసుకోకుండా పటిష్టమైన పోలీసు బందోబస్తు నిర్వహించారు.



సిపిఐ బస్ జాతను జయప్రదం చేయండి

పుల్లల చెరువు పెన్ పవర్ ఆగస్టు 8

28వ రాష్ట్ర మహాసభలను పురస్కరించుకొని ఈనెల 9 తేదీ వై పాలెం నియోజకవర్గంలో జరుగు బస్ జాతను జయప్రదం చేయాలని సీపీఐ మండల కార్యదర్శి గురునాథం పిలుపునిచ్చారు. శుక్రవారం ప్రకటనలో తెలియజేశారు. సీపీఐ కార్యాలయంలో విలేకర్ల సమావేశం నిర్వహించారు. ఈ సందర్భంగా ఆయన మాట్లాడుతూ ఒంగోలు నగరంలో ఈనెల 20 నుండి రాష్ట్ర మహా సభలను ఏర్పాటు చేయడం జరిగింది. అందులో భాగంగా జిల్లా ప్రజలను చైతన్యం చేసేందుకు బస్సు జాత ఏర్పాటు చేయడం జరిగింది. ఈ జాత యర్రగొండపాలెం నియోజకవర్గం లోని పెద్దరవీడు నుండి మొదలై దోర్నాల ఎర్రగొండపాలెం పుల్లలచెరువు త్రిపురాంతకంలో మొగుస్తుంది. ఈ జాతలో కళాజాతకం బృందం ద్వారా అవగాహన కల్పిస్తూ నియోజకవర్గంలో విస్తృత ప్రచారం జరుగుతుంది. ఈ జాతలో సీపీఐ నాయకులు, కార్యకర్తలు, అభిమానులు, సామభూతిపరులు పాల్గొని జయప్రదం చేయాలని పిలుపునిచ్చారు. రాష్ట్ర మహా సభలలో జిల్లా



అభివృద్ధికి అవసరమైన పలు అంశాలపై చర్చించటం జరుగుతుంది. జిల్లాకు సంబంధించిన వెలుగొండ ప్రాజెక్టు కు 4 వేల కోట్లు నిధులు కేటాయించి వెలుగొండ ప్రాజెక్టు ద్వారా సాగు, తాగు నీరు అందించాలన్నారు. దొనకొండను పారిశ్రామిక కేంద్రంగా ఏర్పాటు చేయాలన్నారు. మార్కెట్లను నూతన జిల్లాగా చేసి పచ్చిమ ప్రకాశం అభివృద్ధికి సహకరించాలని కోరారు. పూల సుబ్బయ్య వెలుగొండ ప్రాజెక్టు ద్వారా చిన్న కండ్ల వరకు టీ5 కాలువకు నిధులు కేటాయించి పనులు చేపట్టాలని, ముటుకుల సమ్మె స్టోరేజీ నుండి అన్ని గ్రామాలకు నీరు అందేలా చర్యలు చేపట్టాలని, పుల్లలచెరువు మండల కేంద్రంలో జూనియర్ కాలేజీ ఏర్పాటు చేయాలని, మండల ప్రభుత్వ పాఠశాలలో ఉపాధ్యాయులు కొరత భర్తీ చేయాలని, కేంద్ర రాష్ట్ర ప్రభుత్వాల నాయకులు, కార్యకర్తలు, అభిమానులు, సామభూతిపరులు పాల్గొని జయప్రదం చేయాలని పిలుపునిచ్చారు. రాష్ట్ర మహా సభలలో జిల్లా

వైఖరిని ఎండగట్టేలా చర్యలు తీసుకోవడానికి పలు అభివృద్ధి కార్యక్రమాలపై తీర్మానం చేయడం జరుగుతుంది అన్నారు.

వెండితెరపై చెరగని సంతకం

మోదుకూరి జాన్సన్

- ఓపిడిఆర్ రాష్ట్ర అధ్యక్షులు చావలి సుధాకర్ రావు

కలెక్టరేట్ ఒంగోలు, పెన్ పవర్ ఆగస్టు 08

కులాల ఆధిపత్యంతో నిండి ఉన్న సినీ రంగంలో అట్టడుగు వర్గాల నుంచి వచ్చిన మోదుకూరి జాన్సన్ తనకంటూ ఒక ముద్ర వేశారని, మంచి నాటకాలకు సినీమాలకు మాటల, పాటల రచయితగా అగ్ని కవితా పేరు పొందారని ఓపిడిఆర్ రాష్ట్ర అధ్యక్షులు చావలి సుధాకర్ రావు అన్నారు. సినీ అభ్యుదయ రచయిత, అగ్ని కవి, మోదుకూరి జాన్సన్ 89వ జయంతి కార్యక్రమం శుక్రవారం ఒంగోలులోని మంచి పుస్తకం షాపు



దగ్గర ప్రజా సంఘాల ఐక్యచేదక అధ్యక్షులతో జరిగినది. ముందుగా జాన్సన్ చిత్ర పటానికి ప్రజాసంఘాల నాయకులు పుష్పాంజలి ఘంటిచి నివాళులు అర్పించారు. ముఖ్య వక్త సోషల్ డెమోక్రటిక్ ఫోరం కన్వీనర్ రచయిత కత్తి కళ్యాణ్ మాట్లాడుతూ అంటరానితనం అటుపోట్లను ఎదుర్కొని న్యాయవాదిగా వృత్తిని ప్రారంభించి నాటక రంగంలోకి ముందుగా ప్రవేశించారన్నారు. ముఖ్యంగా సీసాలయం నాటకం ఆంధ్ర రాష్ట్రంలో ఒక ఊపు ఊపిందన్నారు. కరుణామయ్యుడు సినీమాకు మాటలు, ఈనాటికి గుర్తుండే కదిలింది కరుణ రథం, సాగింది క్షమా యుగం పాట గుర్తుండిపోతుందన్నారు. మరో ప్రపంచం దేవాలయం పృథ్వీలయం సిలువ రథం నాటకాలు, పాడి పంటలు లాంటి 100 పైగా సూపర్ హిట్ సినీమాలకు

సంభాషణలు మాటా పాటలు రాసిన అభ్యుదయ రచయితని అన్నారు. ఆయన స్ఫూర్తిని నేటి రచయితలు కళాకారులు తీసుకోవాలని పిలుపునిచ్చారు. ఈ కార్యక్రమంలో సిపిఐ ఎంఎల్ రెడ్ జిల్లా కార్యదర్శి భీమవరపు సుబ్బారావు, రంగ భూమి కళాకారుల సమాఖ్య నాయకులు బాబు, రిటైర్డ్ డిప్యూటీ కలెక్టర్ పేరయ్య, ఐఎల్వీ రాష్ట్ర అధ్యక్షులు దాసరి సుందరం, ఏఐపిఎస్సీ జిల్లా అధ్యక్షులు టి వెంకట స్వామి, అభ్యుదయ రచయిత రెబ్బవరపు ఉదయ్, సర్పంచుల సంఘం మాజీ నాయకులు వీరభద్రాచారి, మాదిగ హక్కుల సంఘం నాయకులు ధనరాజు పల్లి ఆంజనేయులు, కార్మిక నాయకులు వి. శివరావు, ఓపిడిఆర్ జిల్లా కార్యదర్శి ఎల్ఎల్ ప్రసాద్, తదితరులు ఈ కార్యక్రమంలో పాల్గొన్నారు.

మద్యం సేవించి వాహనాలు నడిపితే కఠిన చర్యలు

ఎస్సై వెంకటేశ్వర నాయక్



సి ఎస్ పురం, పెన్ పవర్ ఆగస్టు 8

మండలం లోని వాహనదారులు మద్యం సేవించి వాహనాలు నడిపిన వారిపై కఠిన చర్యలు తీసుకుంటామని ఎస్సై వెంకటేశ్వర నాయక్ తెలిపారు. శుక్రవారం జరిగిన స్పెషల్ డ్రైవ్ నిర్వహించారు ఈ సందర్భంగా ఎస్సై మాట్లాడుతూ, మద్యం మత్తులో వాహనాలు నడిపితే కఠిన చర్యలు తీసుకుంటామని ప్రజల ప్రాణాలకు ముప్పు కలిగించే ఈ చర్యలపై శిక్షలు తప్పవని స్పష్టం చేశారు. ప్రజల భద్రత కోసం చర్యలు తీసుకుంటున్నామని, ప్రతి ఒక్కరూ చట్టాలను గౌరవించి బాధ్యతాయుతంగా ప్రవర్తించాలని సూచించారు. మద్యం సేవించి వాహనం నడిపినట్లు ధృవమైన వారికి జరిమానా విధించడంతో పాటు, అవసరమైతే కఠిన చర్యలు తీసుకుంటామని తెలిపారు. ట్రాఫిక్ రూల్స్ పాటించడం ప్రతి షారుడి బాధ్యతని ఎస్సై వెంకటేశ్వర నాయక్ అన్నారు.

మరమ్మత్తుల కారణంగా

నేడు విద్యుత్తుకు అంతరాయం

ఉదయం 9 నుండి మధ్యాహ్నం ఒంటిగంట వరకు.

గుడ్డూరు, పెన్ పవర్, ఆగస్టు 08

ప్రతినెల రెండవ శనివారము విద్యుత్ ఉపకేంద్రముల మరియు డిస్ట్రిబ్యూషన్ ట్రాన్సమర్మర్ల దగ్గర సాదరణ మెయింటెనెన్స్ కార్యక్రమం జరుగునని, దీనిలో భాగంగా రేపు ఉదయం 9 గంటల నుంచి మధ్యాహ్నం ఒక గంట వరకు విద్యుత్ సరఫరాను నిలిపివేయడం జరుగునని ఇంచార్జ్ ఏఈ మధుబాబు శుక్రవారం తెలిపారు. దీని కారణంగా గుడ్డూరు సబ్స్టేషన్ పరిధిలో ఉన్న గ్రామాలు (గుడ్డూరు, కొత్తపేట, బసిరెడ్డిపాలెం, చెంచురెడ్డిపాలెం, గుళ్లపాలెం, మొగుళ్ళూరు) లకు విద్యుత్ సరఫరాకు అంతరాయం ఏర్పడునన్నారు. కావున ఈ అసౌకర్యమునకు విద్యుత్ వినియోగదారులందరూ అర్థంచేసుకొని, విద్యుత్ సిబ్బందితో సహకరించగలరని ఏఈ మధుబాబు తెలియజేశారు.



ఒంగోలు రైల్వే స్టేషన్‌లో పోలీసుల విస్తృత తనిఖీలు

గంజాయి, మాదకద్రవ్యాలపై పోలీసుల కఠిన చర్యలు



త్రైం రిపోర్టర్ ఒంగోలు, పెన్ పవర్ ఆగస్టు 08
గంజాయి, మాదకద్రవ్యాల నిర్మూలన లక్ష్యంగా రాష్ట్రంలో చేపట్టిన చర్యల్లో భాగంగా, ప్రకాశం జిల్లా పోలీసులు ఒంగోలు రైల్వే స్టేషన్‌లో విస్తృత తనిఖీలు నిర్వహించారు.ప్రకాశం జిల్లా ఎస్పీ ఎ.ఆర్ దామోదర్ ఆదేశాల మేరకు మహిళా పోలీస్ స్టేషన్ సీబి సుధాకర్ ఆధ్వర్యంలో పోలీసులు, స్పెషల్ పార్టీ, ఈగిల్ టీం, ఆర్పీఎఫ్, జీఆర్పీ, సిబ్బంది, మాదకద్రవ్యాలను గుర్తించే డాగ్ స్క్వాడ్ తో కలిసి ఈ తనిఖీలు జరిగాయి. తనిఖీల్లో భాగంగా పలు ఎక్స్‌ప్రెస్ రైళ్ల బోగీలు, రైల్వే స్టేషన్ పరిసర



ప్రాంతాలు, పార్కెల్ కేంద్రాలు తదితర ప్రదేశాలను పరిశీలించారు. అనుమానాస్పదంగా కనిపించిన పార్సిళ్లు, ప్రయాణికుల వద్ద ఉన్న బ్యాగులు, ఇతర వస్తువులను ఒక్కొక్కటిగా తనిఖీ చేశారు. ఈ తనిఖీలలో పూరి ఎక్స్‌ప్రెస్ లో మూడు కిలోల గంజాయి స్వాధీనం చేసుకున్నారు. బయగూరు అనుమానితుల వ్యక్తులను అదుపులోకి తీసుకొని తదుపరి దర్యాప్తు నిమిత్తం జి ఆర్ పి పోలీసులకు అప్పగించారు. ఆంధ్రప్రదేశ్‌ను, మాదకద్రవ్యాల రహిత రాష్ట్రంగా తీర్చిదిద్దడం ముఖ్య ఉద్దేశం గా, గంజాయి లేదా ఇతర మత్తు పదార్థాలను రవాణా చేసే, విక్రయించే,



వినియోగించే వ్యక్తులపై చట్టపరమైన చర్యలు తీసుకుంటామని పోలీస్ అధికారులు హెచ్చరించారు. గంజాయి మాదకద్రవ్యాల సమాచారం ఉంటే వెంటనే టోల్ ఫ్రీ నంబర్ 1972, డయల్ 112, లేదా పోలీస్ వాట్సాప్ నంబర్ 9121102266 కు తెలియజేయాలన్నారు. సమాచారం ఇచ్చిన వారి వివరాలు గోప్యంగా ఉంచబడతాయని పోలీసులు తెలియజేశారు. ఈ తనిఖీల్లో ఎవ్వులు ఆంజనేయలు, శ్రీకాంత్, మధుసుదన్ రావు, చెంచయ్య, ఆర్పీఎఫ్, జీఆర్పీ అధికారులు, ఈగిల్ టీం సిబ్బంది పాల్గొన్నారు.

5మంది పేకాటరాయుళ్లు అరెస్ట్

రూ:84300/- నగదు స్వాధీనం



గుడ్డూరు, పెన్ పవర్, ఆగస్టు 08
పేకాట శిభిరంపై దాడి చేసి 5గురు పేకాటరాయుళ్లను స్థానిక పోలీసులు పట్టుకున్న సంఘటన మండలంలోని చేపూరు గ్రామ చెరువు సమీపంలో చోటుచేసుకుంది. పోలీసులు తెలిపిన వివరాల ప్రకారం గుర్తు తెలియని వ్యక్తులు స్థానిక పోలీస్ స్టేషన్ కు సమాచారం ఇవ్వడంతో , స్పందించిన పోలీసులు స్థానిక ఎస్పై వి.వెంకట్రావు మరియు పోలీస్ సిబ్బంది కలిసి చేపూరు గ్రామ చెరువులో పేకాట ఆడుతున్న శిభిరంపై దాడి చేసి, 5 మంది పేకాట ఆడుతున్న వ్యక్తులను పట్టుకున్నారు. ; వారి వద్ద నుండి 84300/- రూపాయలు నగదు, 3 సెల్ ఫోన్లు మరియు 2 ద్విచక్ర వాహనాలను స్వాధీనం చేసుకున్నారు. బయగూరు పేకాటరాయుళ్లను అదుపులోకి తీసుకొని స్థానిక పోలీస్ స్టేషన్ కు తరలించి, కేసు నమోదు చేసి దర్యాప్తు చేస్తున్నట్లు ఎస్పై వి.వెంకట్రావు తెలిపారు. అసాంగిక కార్యకలాపాలు జరుగుతున్నట్లు సమాచారం తెలిస్తే, ఎవరైనా సమాచారం ఇవ్వాలిందిగా కోరుగున్నామని, అటువంటి వారి వివరాలు గోప్యంగా ఉంచుతామని ఎస్పై తెలియజేశారు.

డా.ప్రతిభను ఆశీర్వదించిన మాజీ మంత్రి

కందుకూరు పెన్ పవర్, ఆగస్టు 8:
సీనియర్ పాత్రికేయులు కామేపల్లి రమణయ్య ,భిక్షావతిల కుమార్తె డాక్టర్ ప్రతిభ వివాహ సందర్భంగా శుక్రవారం మాజీమంత్రి మానుగుంట మహేధర్ రెడ్డి ఆమెను కలసి ఆశీర్వదించారు. డాక్టర్ ప్రతిభకు బాపట్ల జిల్లా రేపల్లె మున్సిపాలిటీ ఓలేటి మధుసూదన్ రావు కుమారుడు డాక్టర్ అనివాష్ తో శనివారం రేపల్లెలో వివాహం జరగనుంది. ఈ నేపథ్యంలో పట్టణంలోని సాయి నగర్ లో వధువు స్వగృహం లో మాజీ మంత్రి మానుగుంట మహేధర్ రెడ్డి డాక్టర్ ప్రతిభను ఆశీర్వదించారు. మహేధర్ రెడ్డి వెంట ఇంటూరి హరిబాబు, వింజం వెంకటేశ్వర్లు, తదితరులు ఉన్నారు.



శ్రీగిరి శ్రీవారికి జూనియర్ సివిల్ జడ్జి దంపతులచే మేల్ చాట్ వస్త్ర సమర్పణ - శ్రీగిరి పవిత్రోత్సవాలకు శ్రీకారం

కలెక్టరేట్ ఒంగోలు, పెన్ పవర్ ఆగస్టు 08

శ్రీగిరి శ్రీ వెంకటేశ్వర స్వామి వారి పవిత్రోత్సవాలను పురస్కరించుకుని శుక్రవారం నరసరావుపేటకు చెందిన జూనియర్ సివిల్ జడ్జి కంది నరేంద్ర రెడ్డి స్వప్న దంపతులు శ్రీగిరి నిలయనికి మేల్ చాట్ వస్త్రాలను సమర్పించారు. వేద పండితులు, అర్చకులు వారికి వేద ఆశీర్వాచనం అంద చేయడంతో పాటు శ్రీవారి తీర్థ ప్రసాదాలను అందజేశారు. శ్రీగిరి దేవస్థానం ధర్మకర్తల మండలి చైర్ పర్సన్ ఆలూరు రూప్సీ రాణి.. ధర్మకర్తల మండలి ప్రతినిధులు కంది నరేంద్ర రెడ్డి దంపతులను అభినందించారు. శ్రీగిరి పవిత్రోత్సవాలు ప్రారంభం ఒంగోలులోని కుర్తాళం శ్రీ సిద్ధేశ్వరీ వీరపాలిత శ్రీగిరి శ్రీ వేంకటేశ్వర స్వామి వారి పవిత్రోత్సవాలు శుక్ర వారం శాస్త్రోక్తంగా ప్రారంభమయ్యాయి. ఆలయ అర్చకులు వేద పండితుల ఆధ్వర్యంలో శ్రీవారికి శుక్రవార అభిషేకం నిర్వహించారు. తిరుమల తిరుపతి దేవస్థానం వేదపండితులు పరాంకుశం సీతారామాచార్యులు బృందం ఆధ్వర్యంలో శ్రీవారి పవిత్రోత్సవ కార్యక్రమాలు వైభవస ఆగమ శాస్త్ర ప్రకారం శాస్త్రోక్తంగా జరిగాయి. మేదినీ పూజ, అంకురార్పణ, చతుర్వేద పారాయణ, రక్షాబంధనం కార్యక్రమాలు అత్యంత భక్తి నిష్ఠలతో నిర్వహించారు. శ్రీగిరి దేవస్థానం ధర్మకర్తల మండలి చైర్ పర్సన్ ఆలూరు



రూప్సీ రాణి.. ఆర్జిత సేవల ధర్మకర్త ఆలూరు సుశీలా దేవి, కార్య నిర్వహణ ధర్మకర్త సి వి రామకృష్ణారావు, ధర్మకర్తలు ఆలూరు వెంకటేశ్వరరావు, ఆలూరు లక్ష్మి కుమారి, శ్రీగిరి దేవస్థానం ఉత్తర అమెరికా ప్రతినిధి డాక్టర్ ఆలూరు శ్రీనివాస చరణ్ రాజ్, ఆలూరు జై శంకర్ తదితరులు పర్యవేక్షించారు. భక్తులకు శ్రీవారి తీర్థ ప్రసాదాలను అంద చేశారు. పవిత్రోత్సవాలలో భాగంగా శని వారం ఉదయం 9 గంటలకు శ్రీవారికి విశేష్ స్నన తిరుమంజనం, సుదర్శనారాధన, హోమ కార్యమాలు, రాత్రి 9 గంటలకు శ్రీవారికి ఏకాంత సేవ జరుగుతాయని శ్రీవారి పవిత్రోత్సవాలలో పాల్గొన దలచిన భక్తులు శ్రీగిరి దేవస్థానం కార్యాలయంలో సంప్రదించి తమ పేర్లను నమోదు చేసుకోవాలని శ్రీగిరి దేవస్థానం నిర్వాహకులు కోరారు.

కొండి కందుకూరులో బాబు షూరిటీ మోసం గారంటీ కార్యక్రమం



కందుకూరు పెన్ పవర్, ఆగస్టు 7

మాజీ శాసనసభ్యులు కందుకూరు నియోజకవర్గం వైయస్ఆర్ సీపీ ఇన్చార్జ్ బుర్రా మధుసూదన్ యాదవ్ ఆదేశాల మేరకు మండలంలోని కొండి కందుకూరు లో బాబు షూరిటీ మోసం గ్యారంటీ కార్యక్రమం నిర్వహించారు. ఈ సందర్భంగా వైసిపి నాయకులు మూడూరుతూ చంద్రబాబు ఇచ్చిన వాగ్దాలను, హామీలను అమలు చేయలేక, ప్రజలను మభ్యపెడుతున్న కూటమి ప్రభుత్వ వైఫల్యాలను క్యూఆర్ కోడ్ తో ప్రజలకు వివరిస్తూ ఇంటింటికి తిరుగుతూ వివరించారు. కూటమి ప్రభుత్వం ప్రతిపక్ష వైకాపా నాయకులను కేసులతో భయభ్రాంతులకు గురి చేస్తుందని అన్నారు. కేసులతో ప్రతిపక్షాల గొంతును నొక్కలేదని ఇదే విధంగా కొనసాగితే ప్రజలే మీకు బుద్ధి చెప్పారు అని అన్నారు.ఈ కార్యక్రమంలో మండల అధ్యక్షులు ఈడర్ రమేష్, తోకల కొండయ్య, చీమల రాజా, గోగినేని రామాంజనేయలు,



నర్సారెడ్డి,గుళ్ళ రోశయ్య,అల్లం బల్లయ్య, చల్లా శ్రీను, వాకా శ్రీనివాసరెడ్డి, దొడ్డంరెడ్డి మదన్మోహన్ రెడ్డి, రామయ్య,బాలకృష్ణ,రామారావు,రమేష్ , కళ్యాణ్ చక్రవర్తి తదితరులు పాల్గొన్నారు.

నూతన వధూవరులను ఆశీర్వదించిన.. కదిరి పార్థసారథి



సి ఎస్ పురం, పెన్ పవర్ ఆగస్టు 8

జంగంవారిపల్లి గ్రామానికి చెందిన గెనుపుల శ్రీనివాసులు రెడ్డి గారి కుమారుడు మహేష్ రెడ్డి వివాహ వేడుక గురువారం రాత్రి జరిగింది. ఈ వివాహ వేడుక లో కదిరి బాబురావు వ్యవసాయ కళాశాల సెక్రటరీ- కరస్పాండెంట్ కదిరి పార్థసారథి పాల్గొని నూతన వధూవరులను ఆశీర్వదించి వివాహ శుభాకాంక్షలు తెలియజేశారు. ఈ కార్యక్రమంలో శ్రీ నారాయణస్వామి దేవస్థానం మాజీ చైర్మన్ దుగ్గిరెడ్డి జయరెడ్డి, జిల్లెళ్ళ బ్రదర్స్, గౌను నారాయణ రెడ్డి, మాజీ ఎంపీటిసీ మూరం కాశీరెడ్డి, తీతినం బాబురావు, నున్నా నారాయణ,రాజశేఖర్ రెడ్డి, తదితరులు పాల్గొన్నారు.

శ్రీ సత్య సాయిబాబా మందిరంలో సామూహిక వరలక్ష్మి వ్రతం



కలెక్టరేట్ ఒంగోలు, పెన్ పవర్ ఆగస్టు 08

ఒంగోలు మంగమూరు రోడ్డు గాంధీ నగర్ లోని భగవాన్ శ్రీ సత్య సాయిబాబా మందిరంలో శ్రావణమాసం పురస్కరించుకొని శ్రీ సత్యసాయి సేవా సమితి కన్వీనర్ కోడెల శ్రీనివాసరావు ఆధ్వర్యంలో స్థానిక మహిళలు సాయి కుటుంబ సభ్యులతో సామూహిక వరలక్ష్మి వ్రతములు వైభవంగా నిర్వహించారు ఈ సందర్భంగా కన్వీనర్ కోడెల శ్రీనివాసరావు మాట్లాడుతూ స్థానిక మహిళ భక్తులు ఎంతో భక్తి శ్రద్ధలతో వరలక్ష్మి వ్రత పూజలో పాల్గొని అమృతాి కృపకు పాత్రులు అయ్యారని తెలిపారు. అనంతరం భక్తులకు అన్నప్రసాద వితరణ చేశారు. కార్యక్రమంలో స్థానిక భక్తులు సత్యసాయిబాబా కుటుంబ సభ్యులు తదితరులు పాల్గొన్నారు.

ఘనంగా శ్రీ వరలక్ష్మి వ్రతం



దొనకొండ ఆగస్ట్ 8 పెన్ పవర్

మండల కేంద్రంలో అంజెద్దర్ బొమ్మ నర్సెల్లో శ్రీ అనంద ఆశ్రమంలో సామూహిక వరలక్ష్మి వ్రతం ఘనంగా నిర్వహించారు పురోహితులు వినుకొండ కడియాల ఆంజనేయ శాస్త్రి శాస్త్రోప్తంగా నిర్వహించారు ఉదయం 9 గంటల నుండి గణపతి పూజ కలసపూజ శ్రీ వరలక్ష్మి అష్టోత్తర శతనామావళి పూజ శ్రీ వరలక్ష్మి కథలు వివరించారు తదనంతరం మహా నైవేద్యాల సమర్పించారు వ్రతంలో పాల్గొన్న మహిళ భక్తులు ఒకరికొకరు వాయిదాలు ఇచ్చిపుచ్చుకున్నారు తదనంతరం మహిళలు సామూహిక హారతులు ఇచ్చారు ఈ కార్యక్రమంలో విశ్వహిందూ పరిషత్ జిల్లా ఉపాధ్యక్షులు నల్ల వెంకటరెడ్డి దొనకొండ ప్రఖండ అధ్యక్షురాలు మంచా మీనా కుమారి గ్రామాల నుండి అధిక సంఖ్యలో భక్తులు పాల్గొన్నారు వచ్చిన భక్తులకు శ్రీ భైరవానంద స్వామి తీర్థప్రసాదాలు అన్నప్రసాద వితరణ చేశారు.